

عہد نبوی اور خلفا ابو بکر و عمر میں غیر مسلم معابد—تحقیقی جائزہ

احسان الرحمن غوری*

محمد منشاہ طیب**

مذہبی آزادی اسلام کے بنیادی اصولوں میں سے ہے فطرت انسانی اس حق کو تسلیم کرتی ہے اور جر پرتنی معاشروں میں بھی یہیں الفطرت لوگ اس مسلمہ حق کو تسلیم کرتے آئے ہیں۔ اسلام ہر زمانے میں دنیا کے ہر معاشرے سے یہ مطالبہ کرتا ہے کہ یہ انسانی حق بہر حال حفظ رہنا چاہیے قرآن مجید نے اس سلسلے میں بہت واشگاف الفاظ میں اپنے بیروکاروں کو یہ تعلیم دی ہے:

﴿لَا إِكْرَاهٌ فِي الدِّينِ﴾ (۱)

”دین کے بارے میں کوئی زبردستی نہیں۔“

اسی اصول کے پیش نظر اسلام نے اپنی حکومت کے ماتحت رہنے والے غیر مسلم شہریوں کو مکمل مذہبی آزادی عطا فرمائی ہے۔ اسلامی ریاست میں غیر مسلموں کو وہ تمام تر حقوق حاصل رہے ہیں جن پر انسانی اور مذہبی حقوق کا اطلاق ہوتا ہے۔ مال و جان اور عزت و آبرو کے تحفظ سے لے کر عقیدہ و مذہب کی آزادی تک، ہر بہلو سے ان کے حقوق کی پاسداری کا اہتمام جس قدر اسلامی ریاست میں کیا گیا ہے دیگر ریاستوں میں اس کی مثال نہیں ملتی۔ تاریخ کے اوراق اس دعوے پر شاہد ہیں۔ لیکن کچھ عرصہ سے بعض اسباب و وجوہ کی بنا پر اسلام کے خلاف غزوہ فکری میں جو شدت آئی ہے اس سے یہ مسئلہ بھی بحث و نظر کا موضوع بنتا ہے کہ اسلام دیگر مذاہب کے پیروؤں کے حق میں نرم گوشہ نہیں رکھتا بلکہ ان کے عقیدہ و مذہب کے باب میں تشدد و تعصب کا علمبردار ہے۔ فی زمانہ پوری دنیا میں مسلمانوں کی سیاسی و معاشی مغلوبیت کی بنا پر چونکہ وہ دفاعی پوزیشن میں بیس اس لیے جس بلند آہنگی سے اس تاثر کی نفع کی ضرورت ہے، مسلمان اس سے محروم ہیں۔ اس صورت حال سے اسلام اور مسلمانوں کے تشخص کے حوالے سے اس منفی تاثر کو تقویت مل رہی ہے۔ سطور ذیل میں مقالہ نگاران نے کوشش کی ہے کہ نبی اکرم صلی اللہ علیہ وسلم کی قائم کردہ اسلامی ریاست میں غیر مسلموں کے عبادت خانوں کی قانونی حیثیت اور آپ کی تعلیمات کی روشنی میں خلافی راشدین کا طرز عمل صفاتی تاریخ کے دامن سے نکال کر منصہ شہود پر لا جائے تا کہ اسلام اور مسلمانوں کے حوالے سے پھیلانے کے اس خلاف واقعہ تاثر کی نفع ہو سکے۔ اور حقیقت حال نکھر کر دنیا کے سامنے آجائے۔

* اسٹنٹ پروفیسر، شعبہ علوم اسلامیہ، پنجاب یونیورسٹی لاہور، پاکستان

** پی ایچ ڈی سکالر، شعبہ علوم اسلامیہ، پنجاب یونیورسٹی لاہور، پاکستان

عہد نبوی اور خلما ابوکبر و عمرؓ میں غیر مسلم

اس سلسلے میں عہد نبوی اور عہد خلافت راشدہ سے وہ تمام معابدے جمع کرنے کی کوشش کی گئی ہے جن میں عہد نبوی اور مابعد ادوار میں غیر مسلموں کو ان کے معابد کی بقا اور انہیں عبادات میں مکمل آزادی کی حفاظت عطا کی گئی ہے۔

عہد نبوی اور غیر مسلموں کے معابد:

نبی اکرمؐ کی بعثت کے بعد روئے زمین پر جس پر امن ترین معاشرے کا قیام ممکن ہوا، اس معاشرے کو اس حوالے سے منفرد حیثیت حاصل ہے کہ اسلام کی نظریاتی مملکت میں غیر مسلم اقلیتوں کے جان، مال اور آبرو کو ہی مکمل تحفظ نہیں دیا گیا بلکہ اسلامی ریاست میں غیر مسلموں کو مکمل مذہبی آزادی بھی دی گئی اور اس رواداری، تحمل و برپادی کی علمی مثالی پیش کی گئی جو اسلامی فلسفہ حیات کا بنیادی لازم ہے۔

نبی کریم صلی اللہ علیہ وسلم کی سیرت سے ایسے متعدد معابدوں کا ثبوت ملتا ہے جن میں آپؐ نے بطور اسلامی ریاست کے فرمازوں غیر مسلموں کو مکمل مذہبی آزادی عطا فرمائی تھی۔ کسی بھی اسلامی حکومت کے لیے وہ سب معابرے اقلیتی امور کے قوانین کا مأخذ ہیں ذیل میں چند ایسے معابدوں کا ذکر کیا جاتا ہے جن میں عہد نبوی میں غیر مسلم اقلیتوں کی مذہبی آزادی اور ان کے عبادات خانوں کے تحفظ کی حفاظت دی گئی ہے۔

(i) میثاق مدینہ:

کسی قوت کے بغیر دنیا کی تاریخ میں شاید ہی کہیں کسی ریاست کا قیام ممکن ہوا ہو لیکن یہ تاریخ کی کتنی بڑی حقیقت ہے کہ رسول اکرمؐ نے ایک نظریاتی ریاست کو قائم فرمایا اور پھر خاص بات یہ ہے کہ قیام ریاست کا یہ مقصد آپؐ نے کسی طاقت و تشدد یا ظلم و جرکے بل بوتے پر حاصل نہیں کیا، بلکہ مغض ایک نوشتہ کے ذریعے حاصل کیا تھا۔

جس میں ریاست کے حکمران اور اس کی رعایا کے حقوق و فرائض اور دیگر فوری ضروریات کا تفصیلی ذکر ہے۔ اس دستاویز کے مطلع سے پتا چلتا ہے کہ نبی اکرمؐ کے ہاں دوسرے مذاہب کا کس قدر احترام تھا کہ اس نوشتے میں آپؐ نے واثقان الفاظ میں یہود کو ان کے تحفظ کی حفاظت دی تھی۔ میثاق مدینہ کے الفاظ یہ ہیں:

”لليهود دينهم وللمؤمنين دينهم إلا من ظلم وأثم فانه لا يُوتعن الا نفسه واهل بيته.“ (۲)

”یہودی اپنے دین پر (رہنے کے مجاز) ہوں گے اور مومن اپنے دین پر کار بذر ہیں گے، البتہ جس نے عہد شکنی یا ظلم کا ارتکاب کیا تو وہ مغض اپنے آپ کو اپنے گھر والوں کو مصیبیت میں ڈالے گا۔“

(ii) اہل ایلہ کے لیے امان نامہ:

نبی اکرمؐ نے جونہ بھی امان نامے عطا کیے تھے ان میں ایک امان نامہ آپؐ نے اہل ایلہ کو بھی عطا کیا تھا، جس کے الفاظ

یہ تھے:

”هذا أمنة من الله و محمد النبي رسول الله ليوحنة بن روبة واهل أيلة لسفتهم ولسيارتهم ولبحرهم ولبرهم۔“ (۳)

”یہ امان نامہ اللہ اور اس کے نبی محمد رسول اللہ صلی اللہ علیہ وسلم کی طرف سے یوحنا بن روبہ اور اہل ایلہ کے لیے ہے جس میں ان کی کشتوں، قافلوں، خشکی اور تری تمام لوگوں کے لیے امان ہے۔“

(iii) اہل نجران کے لیے امان نامہ:

اہل نجران کو نبی اکرمؐ نے جو امان نامہ عطا فرمایا تھا اس میں بڑی وضاحت کے ساتھ آپؐ کے الفاظ ہیں کہ ان کے مذہب سے کوئی تعریض نہیں کیا جائے گا، ان کے معابد کو قانونی تحفظ حاصل ہوگا۔ اہل نجران کے لیے امان نامے کو علامہ بلاذری، امام طبری صاحب کتاب الخراج اور صاحب کتاب الاموال سمیت تقریباً تمام مؤرخین نے بالتفصیل ذکر کیا ہے۔ معابدے کے الفاظ یہ تھے:

”ولنجران وحاشيتها ذمة الله وذمة رسوله على دمائهم وأموالهم وملتهم وبيعهم ورهبانيتهم واساقتهم وشاهدهم وغائبهم وكل ماتحت ايديهم من قليل أو كثير وعلى لا يغروا أسفقاً من سقيفاه ولا راهبا من رهبانيتها۔“ (۴)

”اہل نجران اور ان کے حیلوفوں کے لیے اللہ اور محمد رسول اللہ صلی اللہ علیہ وسلم ان کی جانوں، ان کے مذہب، ان کی زمینوں، ان کے اموال، ان کی عبادات گاہوں، گرجا گھروں، راہبوں، ان کی عبادت گاہوں کے حقوق میں کوئی تبدیلی نہ کی جائے گی کسی پادری، راہب یا سردار کو اس کے عہدے سے نہ ہٹایا جائے گا۔“
اس سے ملتے جلتے الفاظ کے ساتھ یہ عہد نامہ فتوح البلدان للعلام بلاذری میں بھی موجود ہے۔ (۵)

عہد خلافاء راشدین میں معابد:

نبی اکرمؐ کی وفات کے بعد خلافاء راشدین کے زمانے میں غیر مسلم مفتونہ ممالک سے معابدے کرتے وقت رسول اکرمؐ کی رواداری کی پالیسی پر ہی عملدرآمد ہوتا رہا۔ خلافاء راشدین کے ادارے میں کیے گئے تمام معابدوں میں عہد نبویؐ کی طرح مذہبی حقوق کے تحفظ کی پوری ضمانت موجود ہے۔ ذیل میں بالتفصیل عہد خلافاء راشدہ میں غیر مسلم معابد سے متعلقہ معابدوں پر روشنی ڈالتے ہیں۔

عہد صدیقی اور غیر مسلم معابد:

نبی اکرمؐ کی وفات کے بعد حضرت ابو بکر صدیقؐ نے قلم دان خلافت سنپھالا۔ حضرت ابو بکر صدیقؐ نبی اکرمؐ کی پیروی میں تمام صحابہ میں افضلیت رکھتے تھے، انتہائی رقیق القلب تھے۔ آپ نے بھی غیر مسلموں سے معابدات کرتے وقت نبی اکرمؐ کی سنت کو پیش نظر رکھا۔ خلافت کی باگ سنپھالنے کے بعد آپ نے جو نبی اکرمؐ کا تیار کردہ اسماء بن زید کا لشکر روانہ فرمایا اس کو آپ نے جو صحیحین فرمائیں ان میں یہ صحیح بھی شامل تھیں اور آپ اکثر اوقات لشکر روانہ کرتے وقت یہ صحیح فرمایا کرتے تھے:

”.....بچوں، بیویوں اور عورتوں کو قتل نہ کرنا، یہودیوں اور عیسائیوں کے ان لوگوں سے جنہوں نے دنیاوی تعاقبات سے الگ ہو کر اپنے عبادت خانوں میں رہنا اختیار کر رکھا ہے ان سے کوئی تعریض نہ کرو۔“ (۶)
اسی طرح آپ کے ادار میں غیر مسلموں سے جتنے بھی معابدات ہوئے ان میں غیر مسلموں کی مذہبی آزادی اور ان کے معابد کو باقی رکھا گیا۔

(i) اہل حیرہ (۷) سے معابرہ:

عہد صدیقی میں جب حضرت خالد بن ولیدؓ نے حیرہ شہر کا محاصرہ کیا اور محاصرہ طول پڑ گیا تو عاجز آ کر شہر حیرہ کا رئیس عمر و بن عبد اسحیخ دوسرے روز اسے ساتھ حضرت خالد بن ولیدؓ کی خدمت میں حاضر ہوا اور صلح کی درخواست کی۔ حضرت خالد بن ولیدؓ نے اہل حیرہ کو جو امان نامہ لکھ کر دیا اس میں یہ بھی تھا:

”لا یهدم لهم بیعة ولا کنیسۃ..... ولا یمنعون من ضرب النواقیس ولا اخراج فی صلبانہم
یوم عیدہم۔“ (۸)

”ان کی خانقاہیں اور گرجے نہ ڈھائے جائیں گے اور نہ ان کے عہد کے دن ان کو ناقوس بجانے اور صلیبیں نکالنے سے روکا جائے۔“

(ii) اہل عانات (۹) سے معابرہ:

اہل عانات (شام) کو حضرت خالد بن ولیدؓ نے جو امان نامہ لکھ کر دیا تھا اس کے الفاظ بھی تقریباً اہل حیرہ کے امان نامے سے ملتے جاتے ہیں امان نامے کے الفاظ یہ ہیں:

”لا یهدم لهم بیعة ولا کنیسۃ وعلی أن یضربوا نواقسیہم فی أي ساعۃ شاء أو من لیل أو نہار
الا في اوقات الصلوة وعلی أن یخرجوا صلبانہم فی ایام عیدہم۔“ (۱۰)

”ان کے کرچے اور خانقاہیں نہ گرانے جائیں گے وہ نماز کے اوقات کے علاوہ رات دن جب چاہے ناقوس بجا سکتے ہیں اور اپنے تھواڑوں کے موقع پر صلیب نکال سکتے ہیں۔“

یہ چند معاهدے ہم نے بطور مثال ذکر کیے ہیں۔ ورنہ ان ادوار میں غیر مسلموں کے ساتھ جتنے معاهدے ہوئے تھے ان میں معابد کی حفاظت کی پوری ضمانت موجود تھی، مثلاً:

امام ابو یوسف لکھتے ہیں:

”وصالحة اهل مار و سما و ما حوله من القرى على ما صالحه عليه اهل الحيرة.“ (۱۱)
”اہل مار و سما اور اس کی نواحی بستیوں نے بھی انھی شروط پر صلح کی جن شرطوں پر حضرت خالد اہل حیرہ سے صلح کی گئی تھی۔“

مزید لکھتے ہیں:

”واعطاہ اهل عین التمر الجرۃ کما اعطاہ اهل الحیرة وغیرهم من اهل القرى وكتب لهم كتاباً على ما كتب لاہل الحیرة وكذلك لاہل إلیس.“ (۱۲)

”اہل عین التمر (۱۳) اور اس کی قریبی آبادیوں نے بھی اہل حیرہ کی طرح جزید بیان منظور کیا اور انھی شرائط پر مشتمل معابدہ لکھا جن پر اہل حیرہ اور اہل ایس نے معابدہ کیا تھا۔“ (۱۴)
اسی طرح جب حضرت خالد بن ولیدؓ نے قرقیسیاء (۱۵) شہر پر حملہ کیا تو انہوں نے امان طلب کی، اس معاهدے کے الفاظ بھی اہل عانات کو دیے گئے امان نامے سے ملتے جاتے ہیں۔ امام ابو یوسف قم طراز ہیں:

”فاجابهم الى ذلك واعطاهم مثل ما أعطى اهل عانات.“ (۱۶)

حضرت خالد نے ان کی درخواست قبول کی اور اہل عانات کی طرح انھیں امان عطا فرمائی۔

حضرت خالد بن ولیدؓ کی طرف سے دیے گئے ان امان ناموں پر حضرت ابو بکرؓ کسی بھی طرح کی تردید یا تریم نہیں فرمائی، بلکہ اس کی توثیق فرمائی۔

امام ابو یوسف لکھتے ہیں:

”ولم يرد ذلك الصلح على خالد ابوبکر رضي الله عنه ولا رد به بعد أبي بكر رضي الله عنه عمر رضي الله عنه ولا عثمان رضي الله عنه ولا على رضي الله عنه.“ (۱۷)

حضرت خالد بن ولیدؓ کی طرف سے کیے گئے صلح نامہ پر حضرت ابو بکرؓ کوئی تردید نہیں فرمائی اور آپؓ کے بعد حضرت عمرؓ نے تردید فرمائی اور نہ حضرت عثمان و حضرت علیؓ نے۔“

(د) عہد فاروقی اور ما بعد ادوار میں معابد:

خلیفہ اول حضرت ابوکر صدیقؓ بہت جلد وفات پا گئے۔ آپؐ نے کبار صحابہ کرامؓ کے مشورے سے اپنے بعد حضرت عمرؓ کو خلیفہ نامزد کیا۔ حضرت عمرؓ کے زمانہ خلافت میں اسلامی حکومت کی سرحدیں بہت وسیع ہو گئیں اور بہت سے علاقوں اسلامی ریاست میں شامل ہوئے، آپؐ کے دور میں کیے گئے بے شمار معابدات میں غیر مسلم رعایا کی مذہبی آزادی بلکہ متعین طور پر معابدکی بقا اور حفاظت کا ذکر ملتا ہے۔ ہم ذیل میں چند معابدیں سے متعلقہ حصے نقل کرتے ہیں۔

(i) اہل دمشق (۱۸) سے معابدہ:

حضرت عمرؓ کی خلافت کے ابتدائی ایام میں جب حضرت خالد بن ولید کو بھی معزول نہیں کیا گیا تھا، آپؐ نے اہل دمشق کو ان کی صلح کی درخواست پر جو امان نامہ عطا کیا اس میں معابدکی حفاظت کا ذکرہ ان الفاظ میں ہے:

”بِسْمِ اللَّهِ الرَّحْمَنِ الرَّحِيمِ هَذَا مَا أَعْطَى اللَّهُ بْنَ الْوَلِيدَ أهْلَ دِمْشَقَ إِذَا دَخَلُوهُ اعْطَاهُمْ عَلَيْهِ اَنفُسَهُمْ وَأَمْوَالَهُمْ وَكَنَائِسَهُمْ إِلَّا يَهْدَمُونَ لَوْلَا يَسْكُنُ شَيْءٌ مِّنْ دُورِهِمْ لَهُمْ بِذَلِكَ عَهْدٌ إِلَهٌ وَشَمَةٌ رَسُولُهُ صَلَّى اللَّهُ عَلَيْهِ وَسَلَّمَ وَالْخَلْفَاءُ وَالْمُؤْمِنُونَ۔“ (۱۹)

”اللہ کے نام کے ساتھ جو بڑا مہربان نہیات رحم والا ہے۔ یہ امان نامہ خالد بن ولید کی طرف سے اہل دمشق کے لیے ہے۔ جب وہ ان کی جانب، اموال اور کنیساوں کو فتح کیا کہ ان کو منہدم نہیں کیا جائے گا اور نہ ان کے گھروں میں سکونت اختیار کی جائے گی۔ یہ اللہ کا عہد اور اس کے رسول، خلفاء اور مومنین کا ذمہ ہے۔“

(ii) اہل قومس (۲۰) سے معابدہ:

اہل قومس کو حضرت سوید بن مقرن نے جو امان نامہ عطا کیا تھا اس کے الفاظ یہ تھے:

”وَلَا يَهْدَمُ لَهُمْ بَيْتُ نَارٍ۔“ (۲۱)

”اُن کا کوئی آتش کدہ منہدم نہیں کیا جائے گا۔“

(iii) اہل آذر بائیجان (۲۲) سے معابدہ:

آذر بائیجان کے عامل حضرت عتبہ بن غرقد نے اہل آذر بائیجان کو یہ معابدہ لکھ کر دیا۔

”أَنْ يَقْتَلَ مِنْهُمْ أَحَدٌ وَلَا يَسْبِيهِ وَلَا يَهْدَمُ بَيْتُ نَارٍ۔“ (۲۳)

”نہ ان میں سے کسی کو قتل کیا جائے گا، نہ کسی کو ملامت کیا جائے گا اور نہ کوئی آتش کدہ منہدم کیا جائے گا۔“

(۷) اہل ماہ بہرہ اذان (۲۳) سے معاهده:

حضرت نعمان بن مقرن نے اہل ماہ بہرہ اذان سے عہد فاروقی میں معاهدہ کیا جس میں ان کی نجی آزادی کی بائیں الفاظ حفاظت کی ضمانت دی گئی ہے۔

ان کے اموال، نفوس اور اراضی ہر ایک پرانا قبضہ بدستور تسلیم کیا جاتا ہے۔ انہیں نہوان کے دین سے ہٹایا جائے گا اور ان کی شریعت سے تعریض کیا جائے گا۔ (۲۵)

(۷) اہل عین الشمس (۲۶) سے معاهده:

حضرت عمرو بن العاص نے مصر کے مشہور شہر ”عین الشمس“ کی فتح کے موقع پر جو معاهدہ لکھ کر دیا اس میں معابد کی حفاظت کی ضمانت ان الفاظ میں دی گئی ہے۔

بِسْمِ اللّٰهِ الرَّحْمٰنِ الرَّحِيْمِ - عمرو بن العاص نے ان شہر یوں کو مندرجہ ذیل شرائط پر امان بخش دی ہے۔
ان کی جان، مال، گرجے، صلیب، ہمارا ورنیشی اراضی اور پانی کے ذخراں میں سے کسی شے سے تعریض نہ ہو گا، لیکن وہ اپنی عبادت گاہوں میں اضافہ نہ کریں، ہماری طرف سے ان میں کی نہ ہو گی۔ (۲۶)

(۷) اہل بیت المقدس سے معاهده:

بیت المقدس کے عیسائیوں نے جب صلح کی شرائط میں اس خاص شرط کا اضافہ کیا کہ عہد نامہ خود خلیفہ وقت آ کر لکھے اگرچہ شہر کو بزوری وقت فتح کرنا اتنا مشکل نہ تھا، لیکن حضرت ابو عبیدہ بن الجراح بھی کشت و خون نہیں چاہتے تھے، چنانچہ انہوں نے حضرت فاروق عظیمؓ کو خط لکھا اور بتالیا کہ آپ کے یہاں آنے سے بیت المقدس بلا جنگ قبضے میں آ سکتا ہے۔ حضرت عمرؓ نے مشورے کے بعد سفر کا قصد فرمایا اور آپ بیت المقدس کے قریب ”جاپیہ“ میں مقام پر مقیم ہوئے، یہیں روسائے بیت المقدس آپ کی ملاقات کو حاضر ہوئے اور آپ نے ان کو امان لکھ کر عطا فرمایا جن میں معابد کی حفاظت کی بھی ضمانت دی گئی تھی۔ امام طبری کے الفاظ یہ ہیں:

”هذا ما اعطى عبد الله عمر أمير المؤمنين أهل إيلياء من الأمان أعطاهم أماناً لأنفسهم وأموالهم ولكنائسهم وصلبانهم وسقيمهما وبرئها وسائر ملتها انه لا تسكن كنائسهم ولا تهدم ولا ينتقص منها ولا من حيزها ولا من صليبيهم ولا من شئ من اموالهم ولا يكرهون على دينهم ولا يضار أحد منهم ولا يسكن بآيلياء معهم احد من اليهود وعلى اهل إيلياء أن يعطوا الجزية.“ (۲۹)

”یہ امان ہے جو اللہ کے بندے امیر المؤمنین عمرؓ نے ایلیاء کے لوگوں کو دی یہ امان ان کی جان، مال، گرجا،

صلیب، تدرست، بیمار اور ان کے تمام مذہب والوں کے لیے ہے، اسی طرح ہر کو ان کے گرجاؤں کو مسکن بنایا جائے گا نہ وہ ڈھائے جائیں گے۔ انہیں یا ان کے احاطے کو کوئی نقصان پہنچائے جائے گا نہ ان کی صلبیوں اور ان کے مال میں کچھ کمی کی جائے گی، مذہب کے بارے میں ان پر جرنیں کیا جائے گا نہ ان میں سے کسی کے ساتھ بدسلوکی روا کھی جائے گی، ایلیاء میں ان کے ساتھ یہودی نہ رہنے پائیں گے۔ اس کے بد لے میں اہل ایلیاء اسلامی ریاست کو جزیہ دیں گے۔“

صلح کے بعد حضرت عمر بیت المقدس تشریف لے گئے، وہاں پادری صفر نیوس اور شہر کے معززین نے آپ کا استقبال کیا۔ اگلے دن صفر نیوس آپ کو شہر کے آثار اور زیارت گاہیں دکھانے کے لیے لے گیا اور ان عبادات کدوں کے مشہور قصے آپ گوئنائے۔

نماز ظہر کے وقت وہ واقعہ پیش آیا کہ جس سے حضرت عمر کے کروار اور مذہبی رواداری پر روشنی پڑتی ہے کہ آپ اہل ذمہ کا کس حد تک احترام کرتے تھے اور ان کے حقوق کی ادائیگی میں کس قدر رعtat تھے۔
محمد حسین ہیکل لکھتے ہیں:

”حضرت عمر اور صفر نیوس ”کلیساۓ قیامت“ میں تھے کہ نماز کا وقت آ گیا۔ پادری نے عرض کی کہ آپ یہاں نماز پڑھ لیں یہ بھی ایک سجدہ گاہ خداوندی ہے، لیکن حضرت عمر نے معدرت فرمائی کہ اگر آج انہوں نے یہاں نماز ادا کی تو مسلمان اس عمل کو سنت یا مستحب قرار دے کر ہمیشہ ان کی تقیید کریں گے، اگر انہوں نے ایسا کیا تو مسلمان عیسائیوں کو ان کے گرجاؤں سے نکال دیں گے اور امان کی خلاف ورزی کریں گے۔“ (۳۰)

”کلیساۓ قیامت“ میں حضرت عمر کا نماز پڑھنے سے معدرت کرنا ایک ایسا واقعہ ہے جو مذاہب کی تاریخ اور دنیا کے مختلف المذاہب انسانوں کے باہمی تعلقات پر بڑا اہم اثر ڈالتا ہے۔ یہ ایک آئینہ ہے جس میں اسلامی رواداری اور ”ذمہ میں کوئی جرنیں“ کے اصول پر حضرت عمر کا صدق تمکن صدق جھلتا ہے اور سب سے بڑھ کر اس سے یہ اندازہ ہوتا ہے کہ عہد خلافت راشدہ میں غیر مسلم اقلیتوں کو کس قدر مذہبی آزادی حاصل تھی۔

(vii) امان نامہ برائے اہل لد (۳۱):

حضرت عمر نے بیت المقدس کے قریبی شہر ”لد“ ایلیاء کے باشندگان کو درج ذیل الفاظ میں امان نامہ عطا فرمایا:
”یہ مراجعت ہیں اللہ کے بندے امیر المؤمنین کی طرف سے باشندگان لد اور ان کے فلسطینی حلقوں کے

لیے۔ (۱)..... ان کے اموال، جانشیں، عبادت گاہیں، صلیب، مربیض اور توانا اور تمام ملت کو امان دی جاتی ہے۔ (۲)..... ہم ان کے گر جبے مسماں کریں گے نہ ان میں سکونت اختیار کی جائے گی نہ ان لوگوں کو تکلیف پہنچائی جائے گی۔“ (۳۲)

امان نامہ برائے اہل تقلیس (۳۳):

حضرت جبیب بن مسلمہ نے اہل طفلس درج ذیل الفاظ پر مشتمل امان نامہ لکھ کر دیا۔

”هذا كتاب من حبيب بن مسلمة لاهل طفليس من الأرض الهر من بالامان لكم ولا ولادكم ولا هاليكم واموالكم وصومعكم وبيعكم ودينكم وصلواتكم على اقرار بصغر الجزية.“ (۳۴)

”جبیب بن مسلمہ کی طرف سے ہر من کی سرز میں میں بننے والے اہل طفلس کو ان کی جانب، اولادوں، اموال، خاندان، ان کے دین، ان کے گرجا گھروں، عبادت گاہوں کو مکمل امان دی جاتی ہے اور اس کے بدالے میں وہ جزیہ دیں گے۔“

عبد خلافت راشدہ میں ہونے والے ایسے معابدوں کی فہرست بہت طویل ہے جن میں غیر مسلموں اقیتوں کو ان کے معابر کی تحفظ کی ضمانت دی گئی تھی، ہم نے وہ معابرے ذکر کر دیے ہیں جن میں تقریباً تمام معابدوں اور معابرے سے متعلقہ ان کی شقوق کا خلاصہ آجاتا ہے۔

ان معابدوں کے بارے میں امام ابو یوسف رحمہ طراز ہیں:

”ولست أرى أن يهدم شيئاً مما جرى عليه الصلح ولا يحول وأن يمضى الأمر فيها على ما أمضاه أبو بكر وعمر وعثمان وعلى رضى الله عنهم فانهم ان يهدموا شيئاً منها مما كان الصلح جرى عليه.“ (۳۵)

”میری رائے میں ذمیوں کی جو عمارتیں صلحوں کے تحت آتی ہیں ان کو منہدم نہیں کرنا چاہیے، نہ ان میں کوئی تبدیلی کرنی چاہیے۔ ان کے سلسلے میں اسی پالیسی پر عمل درآمد ہونا چاہیے جس پر ابو بکر صدیق، عمر، عثمان اور علیؑ نے عمل کیا ہے۔ انہوں نے کسی ایسی عمارت کو منہدم نہیں کرایا جو صلح کے تحت آتی تھی۔“

مزید فرماتے ہیں:

”فالصلح نافذ على ما انفذه عمر بن الخطاب رضى الله عنهالى يوم القيمة ورأيك بعد

فی ذلک" (۳۶)

" واضح رہے کہ جو ^{صلح} سین عمر بن خطاب نے نافذ کی ہیں وہ انہی شرائط کے ساتھ قیامت تک نافذ رہیں گی اور اس میں آپ اپنی رائے کو خل نہیں دے سکتے۔"

خلاصہ بحث:

مذکورہ بحث کا خلاصہ یہ ہے کہ اسلامی تاریخ پر نظر ڈالنے سے پتہ چلتا ہے کہ رسول اکرم کی قائم کردہ اسلامی ریاست میں غیر مسلم باشندوں کو اپنی عبادت گاہوں کی تعمیر اور مذہبی فرائض کی ادائیگی کی مکمل آزادی حاصل تھی۔ اسی طرح خلافت راشدہ کے دور میں بھی غیر مسلموں کو اپنے مذہبی فرائض کی بجا آوری کی مکمل آزادی تھی۔ چنانچہ عہد خلافت راشدہ میں مسلمانوں نے بہت سے علاقے اور شہر فتح کیے لیکن وہاں کسی کلیسا یا کسی معبد کو مسما رکرنا تو درکنار نقصان بھی نہیں پہنچایا گیا اس ضمن میں تاریخ کے اوراق سے اس امر کی شہادت پیش کی گئی ہے کہ ان تمام ادوار میں غیر مسلموں کی عبادت گاہیں اسلامی ریاست کے مختلف حصوں میں موجود تھیں، مسلمانوں نے نہ صرف یہ کہ ان کو کوئی نقصان اور گزندنہیں پہنچنے دیا بلکہ ان کی حفاظت کی ہے اور ہر ہمہب کے پیروکار کو اپنے معبد میں رسم عبادت ادا کرنے کی کھلی آزادی دی ہے مقالہ نگار کو یقین ہے کہ اس سے اسلام کا صحیح رُخ دنیا کے سامنے آئے گا اور اس پروپیگنڈے کی قلعی کھل جائے گی کہ اسلام تشدد اور تعصّب کا مذہب ہے۔

حوالہ جات و حاشیہ

- ١۔ البقرہ: ٢٥٦: قاسم بن سلام، ابو عبید، الاموال، ج: ٢٩٢، دار الفکر، بیروت، ١٣٠٨ھ
- ٢۔ قاسم بن سلام، ابو عبید، الاموال، ج: ٢٩٣، دار الفکر، بیروت، ١٣٠٨ھ
- ٣۔ قاسم بن سلام، ابو عبید، الاموال، ج: ٢٩٤، دار الفکر، بیروت، ١٣٠٨ھ
- ٤۔ ابن سعد، محمد بن سعد، الطبقات الکبری، ج: ١: ٣٥٨، دار صادر، بیروت، لبنان، الطبعۃ الاولی، ١٩٦٨ء۔
- ٥۔ البلاذری، احمد بن حیجی، فتوح البلدان، ج: ٣، شرکت طبع الکتب العربیة، مصر، الطبعۃ الاولی، ١٩٠١ء۔
- ٦۔ طبری، ابو جعفر، محمد بن جریر تاریخ الامم والملوک، ج: ٢: ٤، ج: ٢٣٧، دار الکتب العلمیة، بیروت، ١٤٠٨ھ
- ٧۔ جیرہ: یہ تھی بادشاہوں کا دارالحکومت تھا جس کے آثار عراق میں کوفہ سے تین میل کے فاصلے پر جنف کے قریب پائے جاتے ہیں (آغاز اسلام کے وقت) یہاں نسطوری عیسائی آباد تھے (نعمان بن منذر کے نام پر) اس کا نام جیرہ الصمان پڑ گیا (احموی، یاقوت بن عبد اللہ، محمد البلدان، ج: ٢: ٣٢٨، دار صادر، بیروت، لبنان، الطبعۃ الاولی، ١٩٧٧ء)
- ٨۔ طبری، ابو جعفر، محمد بن جریر، تاریخ الامم والملوک، ج: ٢، ج: ١٨٣، ج: ٢، ج: ١٨٣
- ٩۔ عانات: قرون وسطی میں اس کا نام عانات تھا جبکہ ترکی دور میں عنہ لکھا جاتا تھا یہ عراق جدید کا ایک اہم قصبہ ہے جو دریائے فرات کے کنارے ہیت کے شمال مغرب میں اکلو میٹر پر واقع ہے (اردو دائرہ معارف اسلامیہ، ج: ١٢، ج: ٧٠، داش گاہ پنجاب، لاہور)
- ١٠۔ ابو یوسف، یعقوب بن ابراہیم، کتاب الخراج، ج: ١٣٦، دار المعرفۃ للطباعة والنشر، بیروت، لبنان، ١٩٧٩ء
- ١١۔ ابو یوسف، یعقوب بن ابراہیم، کتاب الخراج، ج: ١٣٥
- ١٢۔ ابو یوسف، یعقوب بن ابراہیم، کتاب الخراج، ج: ١٣٥
- ١٣۔ عین المتر: یہ کوفہ کے مغرب میں ابشار کے قریب ایک قصبہ ہے۔ (احموی، یاقوت بن عبد اللہ، محمد البلدان، ج: ٣، ج: ٦، ج: ٢٧)
- ١٤۔ الحس: جنوبی عراق میں دریائے فرات کے قریب دلیل اور جہد کے درمیان ایک آبادی، حضرت خالد اور ہبہن جادویہ کے مقدمہ بخش کی لڑائی یہاں ہوئی۔ (احموی، یاقوت بن عبد اللہ، محمد البلدان، ج: ٢: ٣٢٨)
- ١٥۔ قرقیسیا کرکیسیا سے مغرب ہے جبکہ کرکیس گھوڑوں کے درستے کو کہتے ہیں یہ قصبہ دریائے فرات اور خابور کی ملنٹ میں واقع ہے (احموی، یاقوت بن عبد اللہ، محمد البلدان، ج: ٢: ٣٢٨)
- ١٦۔ ابو یوسف، یعقوب بن ابراہیم، کتاب الخراج، ج: ١٣٥
- ١٧۔ ابو یوسف، یعقوب بن ابراہیم، کتاب الخراج، ج: ١٣٥
- ١٨۔ دمشق: دمشق شام کا سب سے بڑا شہر ہے، یہ سطح سمندر سے تقریباً ٧٠٠ میٹر بلند ہے، اور لبنان شرقیہ کے سلسلہ کوہ کی مشرقی پہاڑی جبل قاسیون کے دامن میں آباد ہے۔ ١٩٥٠ء میں دمشق کے جنوب میں تل الصالحیہ کے مقام پر جو کھدا یاں ہوئی ان سے یہاں چار ہزار سال قبل ایک شہری مرکز ہونے کا اکشاف ہوا ہے (اردو دائرہ معارف اسلامیہ، ج: ٩، ج: ٣٩) اقوام عالم کی تاریخ میں یہ شہر ہمیشہ اہمیت کا حامل رہا ہے۔
- ١٩۔ البلاذری، احمد بن حیجی، فتوح البلدان، ج: ٢٨
- ٢٠۔ قوس: برے اور نیشاپور کے مابین جبال کا چلا علاقہ ہے جس میں دامغان، بسطام اور پیار کے شہروائع ہیں بعض اس میں سمنان کو بھی

عبد نبوی اور خلق ابوکرہ عمر میں غیر مسلم

- شامل کرتے ہیں الحموی، یاقوت بن عبد اللہ، مجム البدان، حج ۱۳۲، ص ۳۱۵، ۳۱۲ (۲۱)۔ البلاذری، احمد بن حکیم فتوح البدان، ص ۳۲۶ (۲۲)۔ آذربایجان: جمہوریہ آذربایجان، ایران آرمینیا (اور روی راغستان اور جمہوریہ جارجیا) کے درمیان واقع ہے (کمال، احمد عادل، امس فتوحات اسلامیہ، دارالسلام، لاہور، پاکستان، ۱۴۲۸ھ، ص ۱۵) (۲۳)۔ البلاذری، احمد بن حکیم فتوح البدان، ص ۳۲۳ (۲۴)۔ نہادوند: (بہر ذات) ایران کا یہ شہر کرمان شاہ (موجودہ باختر ان) کے مشرق میں واقع ہے اور صوبہ همدان میں دارالحکومت سے تقریباً ۷ کلومیٹر جنوب میں واقع ہے (اردو دائرہ معارف اسلامیہ، حج ۲۲، ص ۵۲۸) (۲۵)۔ حمید اللہ، ڈاکٹر، سیاسی وثیقہ جات، مجلہ ترقی ادب، لاہور، ۱۹۲۰ء، ص ۳۱۲ (۲۶)۔ عین الشس: یہ مصر میں فرعون موسی کا شہر تھا۔ فسطاط اور عین الشس کے مابین ۳ فرخ (۹ میل) کا فاصلہ ہے شام کی طرف سے آئیں تو یہ بلنس اور فسطاط کے مابین مطربیہ کے قریب واقع ہے (الحموی، یاقوت بن عبد اللہ، مجム البدان، ۱۴۲۸ھ، ص ۱۷۸) (۲۷)۔ حمید اللہ، ڈاکٹر، سیاسی وثیقہ جات، ص ۳۱۲ (۲۸)۔ جاہیہ: یہ شمالی حوران میں (شام) میں مریع الصغر کے قریب جولان کے نواح میں ایک بستی ہے اسے جاہیہ الجولان بھی کہتے ہیں بیان امیر المؤمنین نے مشہور خطبہ دیا تھا (مججم البدان، ۹/۲)۔ جاہیہ غسانی حکمرانوں کی مرکزی قیام گاہ تھا اس لیے جاہیہ الملوک کے نام سے موسم ہوایہ جولان میں مشتمل تقریباً ۸۰ کلومیٹر جنوب میں ہے آج کل یہ مقام ایک بہت بڑے چشمے اور پچھلے گاؤں پر مشتمل ہے ۲۳۰ میں اسی شہر میں مروان بن حکم کی خلافت کا اعلان ہوا (اردو دائرہ معارف اسلامیہ، ۱۴۲۱ھ، ص ۷) (۲۹)۔ طبری، ابو جعفر محمد بن جریر، تاریخ الامم والملوک، ۲۳۹، ۲ (۳۰)۔ حیکل محمد حسین، حضرت عمر فاروق اعظم، ص ۲۹۲، فکش ہاؤس، لاہور، ۲۰۰۰ء (۳۱)۔ لد: بیت المقدس کے پاس ایک قصبه ہے جس کے دروازے پر عسی اہن مریم دجال کو قتل کریں گے (الحموی، یاقوت بن عبد اللہ، مجム البدان/۱۵، ۱۵/۵) لد فلسطین میں یافا (تل ابیب) کے جنوب مشرق میں ایک شہر ہے، عہد نامہ عقیق میں اسے لود اور عہد نامہ جدید میں لدہ (کہا گیا ہے مسیحی دور میں یہ ایک اسقف کا مرکز اور سینٹ کی مسیحی مقبرہ کے لیے مشہور تھا ان دونوں لد اسرائیلی نصائریہ کا ایک اہم مرکز ہے) (اردو دائرہ معارف اسلامیہ، ۱۸، ۹۳: ۹۲) (۳۲)۔ حمید اللہ، ڈاکٹر، سیاسی وثیقہ جات، ص ۳۰۶ (۳۳)۔ تفلس: یہ جمہوریہ جارجیا کا دارالحکومت ہے اور دریائے کورا پر واقع ہے۔ (اطلس فتوحات اسلامیہ، ص ۱۵۳) (۳۴)۔ قاسم بن سلام، ابو عبید، الاموال، ص ۲۹۶ (۳۵)۔ ابو یوسف، یعقوب بن ابراہیم، کتاب الخراج، ص ۱۳۷ (۳۶)۔ ابو یوسف، یعقوب بن ابراہیم، کتاب الخراج، ص ۱۳۸